

महाराष्ट्र सुवर्णजयंती नगरोत्थान अभियानांतर्गत
विकसीत करण्यात येणाऱ्या शिर्डीतील रस्त्यांना
पथदिवे बसविण्यासाठी श्री साईबाबा संस्थानकडून
शिर्डी नगरपंचायतीला निधी देण्याबाबत ...

महाराष्ट्र शासन

विधि व न्याय विभाग

शासन निर्णय क्र. सासंवि-१०१५/६२३/प्र.क्र.१२५/का.१६

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : २१ जून, २०१७.

संदर्भ :- १) नगर विकास विभाग, शा.नि.क्र.एनयुआर- २००८/प्र.क्र.२०३/नवि-३३, दि.२०.०२.२०१०

२) मा. उच्च न्यायालय, मुंबई, खंडपीठ औरंगाबाद यांचे दिवाणी अर्ज क्र.५०६८/२०१५
मधील आदेश दि.०७.०८.२०१५

३) कार्यकारी अधिकारी, श्री साईबाबा संस्थान विश्वस्तव्यवस्था, शिर्डी यांचा प्रस्ताव
जा.क्र.एसएसएस /वशी-लेखा-अनुदान/६५२८/२०१७, दि.३०.०३.२०१७

४) श्री साईबाबा संस्थान विश्वस्तव्यवस्था, शिर्डी येथील छाननी समितीचा निर्णय
दि.२७.०३.२०१७

प्रस्तावना :-

महाराष्ट्र सुवर्णजयंती नगरोत्थान महाअभियानांतर्गत “नागरी तीर्थक्षेत्राचा सुनियोजित विकास करणे” या कार्यक्रमांतर्गत शिर्डी नगरपंचायतीमार्फत शिर्डीतील एकूण २७ रस्ते विकसीत करण्यात येणार आहेत. सदर रस्ते विकास प्रकल्पांसाठी अंदाजे रु.१४,१८,००,०००/- इतका खर्च अपेक्षित असून या विकास प्रकल्पांतर्गत रस्त्यांना पथदिवे बसविण्याच्या कामाचा समावेश आहे. नगर विकास विभाग, शासन निर्णय क्र.एनयुआर-२००८/प्र.क्र.२०३/नवि-३३, दिनांक २०.०२.२०१० अन्वये नागरी तीर्थक्षेत्राचा सुनियोजित विकास करण्यासंबंधीच्या कार्यक्रमांतर्गत वित्तिय प्रबंध मंजूर करण्यात आला असून क वर्ग नगरपालिकांच्या हद्दीतील अ/ ब वर्ग तीर्थक्षेत्राच्या विकासासाठी स्थानिक स्वराज्य संस्थेने ०५%, मंदिर ट्रस्टने १०%, कर्ज हिस्सा १५% तर उर्वरीत ७०% शासन अनुदान या प्रमाणात निधी उपलब्ध करून द्यावयाचा आहे.

२. महाराष्ट्र सुवर्णजयंती नगरोत्थान महाअभियानातर्गत “ नागरी तीर्थक्षेत्राचा सुनियोजित विकास करणे" या कार्यक्रमा अंतर्गत विकसीत करण्यात येणाऱ्या रस्ते विकास प्रकल्पासाठी निधी उपलब्ध करून देण्याची विनंती मुख्याधिकारी, शिर्डी नगरपंचायत, शिर्डी यांनी केली आहे. सदर विनंतीनुसार निधी उपलब्ध करून देण्यासाठी श्री साईबाबा संस्थान विश्वस्तव्यवस्थेच्या तत्कालिन त्रिसदस्यीय व्यवस्थापन समितीमार्फत मा.उच्च न्यायालय, मुंबई, खंडपीठ औरंगाबाद येथे दिवाणी अर्ज क्र. ५०६८/२०१६ दाखल करण्यात आला होता. सदर प्रकरणी मा.उच्च न्यायालय, खंडपीठ औरंगाबाद यांनी दि.०७.०८.२०१५ रोजीच्या आदेशान्वये या कार्यक्रमातर्गत शिर्डी नगरपंचायतीला निधी उपलब्ध करून देण्यासाठी मान्यता दिली आहे.

३. “नागरी तीर्थक्षेत्राचा सुनियोजित विकास करणे" या कार्यक्रमातर्गत विकसीत करण्यात येणाऱ्या रस्ते विकास प्रकल्पासाठी श्री साईबाबा संस्थानच्या छाननी समितीच्या दि २७.०३.२०१७ रोजी पार पडलेल्या बैठकीतील निर्णयानुसार शिर्डीतील रस्त्यांना पथदिवे बसविण्यासाठी मंदिर ट्रस्टचा १०% हिस्सा म्हणून रु.१,४१,८०,०००/- इतकी रक्कम शिर्डी नगरपंचायतीस उपलब्ध करून देण्याच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

मा.उच्च न्यायालय, मुंबई, खंडपीठ औरंगाबाद यांनी दिवाणी अर्ज क्रमांक ५०६८/२०१५ मध्ये दि.०७.०८.२०१५ रोजी दिलेल्या मान्यतेनुसार महाराष्ट्र सुवर्णजयंती नगरोत्थान महाअभियानातर्गत “नागरी तीर्थक्षेत्राचा सुनियोजित विकास” करण्याचा कार्यक्रम राबविण्यासाठी निश्चित केलेल्या वित्तीय प्रबंधानुसार शिर्डीत विकसीत करण्यात येणाऱ्या रस्त्यांना पथदिवे बसविण्यासाठी सदर प्रकल्पाच्या एकूण रु.१४,१८,००,०००/- इतक्या अंदाजपत्रकीय रक्कमेपैकी मंदिर ट्रस्टचा १०% हिस्सा या प्रमाणे रु.१,४१,८०,०००/- इतकी रक्कम श्री साईबाबा संस्थान विश्वस्तव्यवस्था, शिर्डी यांच्याकडून शिर्डी नगरपंचायत, शिर्डी यांना उपलब्ध करून देण्यास शासन मान्यता देण्यात येत आहे.

२. शिर्डीतील रस्त्यांना पथदिवे बसविण्यासाठी श्री साईबाबा संस्थान विश्वस्तव्यवस्था, शिर्डी यांच्याकडून शिर्डी नगरपंचायतीला उपरोक्त प्रमाणे उपलब्ध करून देण्यात येणाऱ्या निधीचे उपयोगिता प्रमाणपत्र मुख्याधिकारी, शिर्डी नगरपंचायत यांनी कार्यकारी अधिकारी, श्री साईबाबा संस्थान विश्वस्तव्यवस्था, शिर्डी यांच्यामार्फत शासनास सादर करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६२११३५२२९०५१२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रा.व.चव्हाण)

कार्यासन अधिकारी, विधि व न्याय विभाग

प्रति,

१. मा.मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई,
२. मा.राज्यमंत्री, विधि व न्याय यांचे खाजगी सचिव, मंत्रालय, मुंबई,
३. प्रधान सचिव, नगर विकास विभाग, मंत्रालय, मुंबई
४. प्रधान सचिव व विधि परामर्शी, विधि व न्याय विभाग, मंत्रालय, मुंबई,
५. अध्यक्ष, श्री साईबाबा संस्थान विश्वस्तव्यवस्था, शिर्डी, जि.अहमदनगर,
६. कार्यकारी अधिकारी, श्री साईबाबा संस्थान विश्वस्तव्यवस्था, शिर्डी, जि.अहमदनगर,
७. मुख्याधिकारी, शिर्डी नगरपंचायत, शिर्डी, जि.अहमदनगर,
८. निवड नस्ती/का.१६.